

“మధురమైన పిల్లలారా - ఎలాగైతే బాప్ - దాదా ఇరువురు నిరహంకారులుగా,

ఆత్మాభిమానులుగా ఉన్నారో, అలా మీరు ఫాలో ఫాదర్ చేయండి తద్వారా

సదా ఉన్నతి జరుగుతూ ఉంటుంది ”

ప్రశ్న:- ఉన్నత పదవిని ప్రాప్తి చేసుకునేందుకు ఏ జాగ్రత్తలు తీసుకోవడం అవసరము ?

జవాబు:- ఉన్నత పదవిని పొందేందుకు 1. మనస్సులో కూడా ఎవ్వరికీ నా వలన దుఃఖము కలగరాదు. 2. ఎటువంటి పరిస్థితిలోనూ క్రోధంలోకి రాకూడదు. 3. తండ్రివారిగా అయి తండ్రి కార్డుంలో, ఈ జ్ఞాన యజ్ఞంలో విఘ్నరూపులుగా అవ్వరాదు. ఎవరైనా నోటితో ‘బాబా-బాబా’ అంటున్నా వారి నడవడిక రాయల్ గా లేకుంటే ఉన్నత పదవి లభించదు.

ఓంశాంతి. తండ్రి నుండి వారసత్వము తప్పకుండా తీసుకోవాలని పిల్లలకు బాగా తెలుసు. ఎలా తీసుకోవాలి? శ్రీమతమును అనుసరించి. ఒక్క గీతా శాస్త్రములో మాత్రమే శ్రీమత్ భగవానువాచ అని ఉంది. భగవంతుడు అందరికీ తండ్రి. శ్రీమత్ భగవానువాచ కావున భగవంతుడే స్వయంగా వచ్చి శ్రేష్ఠంగా చేసి ఉంటాడు. అందుకే వారికి మహిమ ఉంది. శ్రీమత్ భగవద్భీత అనగా శ్రీమత్ భగవానువాచ. భగవంతుడు తప్పకుండా అత్యంత ఉన్నతుడు. శ్రీమతము కూడా ఆ ఒక్క శాస్త్రములోనే మహిమ చేయబడింది. వేరే ఏ శాస్త్రములోనూ శ్రీమత్ భగవానువాచ అని లేదు. శ్రీమతము ఎవరిది అనే విషయము, అది వ్రాయువారికి కూడా అర్థమవ్వలేదు. దానిలో తప్పు ఎందుకు జరిగిందో కూడా ఆ తండ్రి వచ్చి అర్థం చేయిస్తారు. రావణ రాజ్యము ప్రారంభమవుతూనే రావణ మతమును అనుసరిస్తారు. మొట్టమొదటి పెద్ద తప్పు ఈ రావణ మతము వారి ద్వారానే జరిగింది. రావణుని చెంప దెబ్బ తగుల్తుంది. శంకరుడు ప్రేరేపించి బాంబులు మొదలైనవి తయారు చేయించారని అంటారు. అదే విధంగా పంచ వికారాల రావణుడు మనుష్యులు పతితంగా అయ్యేందుకు ప్రేరకుడు. అందుకే అందరూ ఓ పతితపావనా! రండి అని పిలుస్తారు. పతితపావనుడు ఒక్కరే కదా. దీని ద్వారా పతితంగా చేయువారు వేరే అని, పావనంగా చేయువారు వేరుగా ఉన్నారని ఋజువు అవుతుంది. ఇరువురూ ఒక్కరే అయ్యేందుకు వీలు లేదు. ఈ విషయాలు నెంబరువారు పురుషార్థానుసారము మీరు మాత్రమే అర్థము చేసుకుంటారు. అందరికీ నిశ్చయముంటుందని అనుకోరాదు. నెంబరువారుగా ఉంటారు. ఎంత నిశ్చయముంటుందో అంత ఖుషీ పెరుగుతుంది. తండ్రి శ్రీమతమును అనుసరించాల్సి వస్తుంది. శ్రీమతాన్ని అనుసరిస్తూ మనము ఈ స్వరాజ్య పదవిని పొందాలి. మనుష్యుల నుండి దేవతలుగా అయ్యేందుకు పెద్ద సమయం పట్టదు. మీరు పురుషార్థము చేస్తారు. మమ్మా-బాబాలను అనుసరిస్తారు. మమ్మా-బాబాలు వారి సమానంగా చేసేందుకు సేవ చేస్తున్నారు. మీకు కూడా మేము ఏం సర్వీసు చేస్తున్నాము, మమ్మా-బాబా ఏం సర్వీసు చేస్తున్నారో తెలుసు. బాబా తెలుపుతున్నారు - శివబాబా, బ్రహ్మ దాదా ఇరువురూ కలిసి ఉన్నారు. కావున బ్రహ్మబాబా అందరికంటే దగ్గరగా ఉన్నారని అర్థము చేసుకోవాలి. ఇతడి సంపూర్ణ రూపమునే సూక్ష్మ వతనంలో మీరు చూస్తున్నారు. కావున ఇతను తప్పకుండా అందరికంటే తీవ్రంగా ఉన్నాడని తెలుస్తుంది. తండ్రి ఎలా నిరహంకారిగా, దేహి-అభిమానిగా ఉన్నారో అలాగే ఈ దాదా

కూడా నిరహంకారిగా ఉన్నాడు. శివబాబాయ్ అర్థం చేయిస్తున్నారని ఈ దాదా అంటాడు. మురళి జరుగునప్పుడు శివబాబా ఈ శరీరము ద్వారా వినిపిస్తున్నారని భావించమని స్వయంగా ఈ బాబానే చెప్తాడు. ఈ బ్రహ్మ కూడా తప్పకుండా వింటూ ఉంటాడు. ఇతను వినకుండా, ఇతరులకు వినిపించకుండా ఉంటే ఉన్నత పదవిని ఎలా పొందుతాడు? కాని దేహభిమానము వదిలి శివబాబానే వినిపిస్తున్నారని భావించమంటాడు. నేను పురుషార్థము చేస్తున్నాను, తెలియజేయువారు శివబాబాయ్. ఇతను పతితతనాన్ని దాటిపోయాడు. మమ్మా కుమారీ, అందుకే చాలా ఉన్నతంగా వెళ్లిపోయింది. కుమారీలైన మీరు కూడా మమ్మాను అనుసరించండి. గృహస్థులు బాబాను అనుసరించండి. నేను పతితమై ఉన్నాను, ఇప్పుడు పావనంగా అవ్వాలి అని ప్రతి ఒక్కరూ భావించండి. ముఖ్యమైన విషయంగా బాబా స్మృతియాత్ర నేర్పించారు. ఇందులో దేహభిమానము ఉండరాదు. ఎవరైనా మురళి వినిపించలేకుంటే స్మృతియాత్రలో లగ్నమవ్వండి. యాత్రలో ఉంటూ మురళి వినిపించవచ్చు. వినిపించునప్పుడు యాత్ర మర్చిపోయినా ఫర్వాలేదు. మురళి వినిపించి మళ్ళీ యాత్రలో లగ్నమైపోండి. ఎందుకంటే అది శబ్దము నుండి అతీతమైన వానప్రస్థ స్థితి. ముఖ్యమైనది దేహీ-అభిమానులుగా తండ్రిని స్మృతి చేస్తూ చక్రాన్ని త్రిపుతా ఉండాలి. ఎవ్వరికీ దుఃఖము ఇవ్వరాదు. తండ్రిని స్మృతి చేయాలని అందరికీ తెలుపుతూ ఉండాలి. ఇది ఒక యాత్ర. మనుష్యులు మరణించినప్పుడు స్వర్గస్థులయ్యారని అంటారు. అజ్ఞాన కాలంలో ఎవ్వరూ స్వర్గాన్ని స్మృతి చేయరు. స్వర్గాన్ని స్మృతి చేయడం అనగా ఇక్కడ నుండి మరణించడం. కనుక ఎవ్వరూ స్మృతి చేయరు. ఇప్పుడు మనము వాపసు వెళ్లాలని పిల్లలైన మీకు తెలుసు. తండ్రి అంటున్నారు - మీరు ఎంతగా స్మృతి చేస్తే అంతగా మీ ఖుషీ పాదరస మట్టము పైకెక్కుతుంది. వారసత్వము గుర్తుంటుంది. తండ్రిని ఎంతగా స్మృతి చేస్తారో అంత హర్షితంగా కూడా ఉంటారు. తండ్రిని స్మృతి చేయకుంటే తికమక పడ్తూ ఉంటారు. గుటకలు మింగుతూ ఉంటారు. ఇంత సమయము స్మృతి చేయలేదే అని బాధపడుతూ ఉంటారు. బాబా ప్రేయసీ-ప్రియుల ఉదాహరణాన్ని ఇస్తారు. ప్రియుడు వ్యాపారము చేస్తున్నా, ప్రేయసి చరఖా నడుపుతున్నా పరస్పరము ఒకరి ముందు ఒకరు కనిపిస్తూ ఉంటారు. ప్రేయసి, ప్రియుని స్మృతి చేస్తుంది. ప్రియుడు, ప్రేయసిని స్మృతి చేస్తాడు. ఇక్కడ కేవలం మీరు ఒక్క తండ్రిని మాత్రమే స్మృతి చేయాలి. తండ్రికి మిమ్ములను స్మృతి చేసే అవసరం లేదు. వారు అందరికీ ప్రియుడు. పిల్లలు వ్రాస్తారు - బాబా, మీరు మమ్ములను స్మృతి చేస్తారా? అరే! వారు అందరికీ ప్రియుడు. ప్రేయసులైన మిమ్ములను ఎలా స్మృతి చేస్తాడు? వీలు కాదు. వారు అందరికీ ప్రియుడు, ప్రేయసి కాదు. మీరే స్మృతి చేయాల్సి ఉంటుంది. ఆ ఒక్క ప్రియునికి మీరందరూ ప్రేయసులుగా అవ్వాలి. అతడే ప్రేయసిగా అయితే ఎంతమందిని స్మృతి చేయాలి. అలా వీలు కాదు. నా పైన ఏదైనా పాప భారముంటే కదా ఎవరినైనా స్మృతి చేసేందుకు! మీ పైన పాప భారముంది. తండ్రిని స్మృతి చేయకుంటే పాప భారము తొలగిపోదు. నేను ఎవరినైనా ఎందుకు స్మృతి చేయాలి. ఆత్మలైన మీరు స్మృతి చేయాలి. ఎంతగా స్మృతి చేస్తారో అంత పుణ్యాత్ములుగా అవుతారు. పాపాలు నశిస్తూ ఉంటాయి. ఇది చాలా గొప్ప గమ్యము. ఆత్మాభిమానులుగా అవ్వడంలోనే శ్రమ ఉంది. ఈ జ్ఞానమంతా మీకు లభిస్తోంది. పురుషార్థానుసారము మీరు త్రికాలదర్శులుగా అయ్యారు. మొత్తం చక్రమంతా మీ బుద్ధిలో ఉండాలి. తండ్రి తెలుపుతున్నారు

- మీరు లైట్ హౌస్ లు(సముద్ర తీరములో ఓడలకు దారి చూపించు లైట్) అయ్యారు కదా! ప్రతి ఒక్కరికి శాంతిధామము, సుఖధామాలకు మార్గము చూపేవారు. ఈ క్రొత్త విషయాలన్నీ ఇప్పుడు

మీరు వింటున్నారు. ఆత్మలమైన మనమంతా శాంతిధామ నివాసులమని మీకు తెలుసు. పాత్ర చేసేందుకు ఇక్కడకు వచ్చాము. మనమందరము పాత్రధారులము. బుద్ధిలో ఈ చింతన నడుస్తూ ఉంటే నిష్పాపి అవుతుంది. తండ్రి అర్థం చేయించారు - ప్రారంభము నుండి చివరివరకు మీ పాత్ర ఉంది. ఇప్పుడు కర్మాతీత స్థితికి తప్పకుండా వెళ్ళాలి. మళ్ళీ బంగారు యుగములోకి రావాలి. ఇదే ఆలోచనలో ఉంటూ మీ కళ్యాణాన్ని మీరే చేసుకోవాలి. కేవలం పండితులుగా అవ్వరాదు. ఇతరులకు నేర్పుతూ మీరు స్వయంగా ఆ స్థితిలో లేకుంటే ప్రభావము పడదు. మీరు స్వపురుషార్థము కూడా చేయాలి. తండ్రి(బ్రహ్మ) కూడా తెలుపుతున్నారు - నేను కూడా స్మృతి చేసేందుకు ప్రయత్నిస్తూ ఉంటాను. మాయావీ తుఫాను ఎలా వస్తుందంటే బుద్ధి యోగాన్ని త్రుంచి వేస్తుంది. చాలామంది పిల్లలు చార్టు వ్రాసి పంపుతారు. అది చూసి నా కంటే తీవ్రంగా వెళ్తున్నారని ఆశ్చర్యమవుతుంది! బహుశా ఉత్సాహం కలిగినప్పుడు చార్టు వ్రాయడంలో లగ్నమవుతారు. ఇలాగే తీవ్ర వేగంతో పరుగు తీస్తే నంబరువన్లోకి వెళ్లిపోతారు. కానీ కేవలం చార్టు వ్రాసినంత వరకే ఆ వేగము ఉంటుంది. కాని బాబా ఇంతమందిని నా సమానము చేశానని వ్రాయరు. అంతేకాక వారు(కోర్సు విన్నవారు) కూడా బాబా ఫలానా వారు మాకు మార్గం చూపించారని వ్రాయాలి. ఇటువంటి సమాచారము నాకు రావడం లేదు. కావున బాబా ఏమని భావించాలి? కేవలం చార్టు పంపడం వలన పని జరగదు. మీ సమానంగా కూడా తయారుచేయాలి. రూపబసంతులుగా(జ్ఞానము-యోగము రెండూ గలవారిగా) అవ్వాలి. లేకుంటే తండ్రి సమానంగా కాలేరు. అది కూడా ఆక్యురేట్గా తయారవ్వాలి. ఇందులోనే శ్రమ ఉంది. దేహాభిమానము అంతం చేసేస్తుంది. రావణుడు దేహాభిమానిగా తయారుచేశాడు. ఇప్పుడు మీరు దేహీ - అభిమానులుగా అవుతున్నారు. మళ్ళీ అర్ధకల్పము తర్వాత మాయా రావణుడు దేహాభిమానిగా చేస్తాడు. దేహీ - అభిమానులు చాలా మధురంగా అవుతారు. కాని ఇంకా ఎవ్వరూ సంపూర్ణంగా అవ్వలేదు. అందుకే బాబా సదా - ఎవ్వరికి దుఃఖమును కలిగించరాదు, బాధపెట్టరాదు అని అంటారు. అందరికీ తండ్రి పరిచయాన్నివ్వండి. మీ మాటలు, చేష్టలు చాలా రాయల్గా ఉండాలి. ఈశ్వరీయ సంతానమైన మీ నోటి నుండి సదా రత్నాలే వెలువడాలి. మీరు మనుష్యులకు ప్రాణ దానము చేస్తారు. మార్గాన్ని చూపించి అర్థము చేయించాలి. మీరు పరమాత్ముని పిల్లలు కదా. వారి నుండి మీకు స్వర్గ రాజ్యము లభించాలి. అయితే ఇప్పుడు ఆ స్వర్గ రాజ్యము ఎందుకు లేదు? తండ్రి నుండి వారసత్వము లభించిందా లేదా గుర్తు చేసుకోండి. భారతవాసులైన మీరు దేవదేవతలుగా ఉండేవారు. 84 జన్మలు మీరు మాత్రమే తీసుకున్నారు. మేమే లక్ష్మీనారాయణుల కులానికి చెందినవారమని మీరు భావించండి. మీరు స్వయాన్ని ఎందుకు తక్కువగా అంచనా వేసుకుంటారు. అందరూ అలా అవ్వలేరు కదా బాబా అని అన్నారంటే మీరు ఈ కులానికి చెందినవారు కాదని, మీరు ఇప్పటి నుండే చంచలమవుతున్నారని భావిస్తారు. మీరు 84 జన్మలు తీసుకున్నారు. తండ్రి 21 జన్మల ప్రాణాన్ని జమ చేయించారు. అదంతా తినేశారు. సమాప్తమవ్వడం ప్రారంభమైపోయింది. తుప్పు పడుతూ పడుతూ తమోప్రధానంగా, గవ్వ సమానంగా అయ్యారు. భారతదేశము 100 శాతము సంపన్నంగా ఉండేది. వీరికి ఈ వారసత్వము ఎక్కడి నుండి లభించిందో ఇందులోని పాత్రధారులు మాత్రమే తెలుపగలరు కదా. మనుష్యులే పాత్రధారులు. ఈ లక్ష్మీనారాయణులకు చక్రవర్తి పదవి ఎలా లభించిందో వారికి తెలిసి ఉండాలి.

ఎంత మంచి-మంచి పొయింట్లు! తప్పకుండా వారు వెనకటి జన్మలోనే ఈ రాజ్య భాగ్యాన్ని పొందుకొని ఉంటారు.

తండ్రియే పతితపావనులు. తండ్రి అంటున్నారు - నేను మీకు కర్త-అకర్త-వికర్తల రహస్యాన్ని తెలిపిస్తాను. రావణరాజ్యంలో మానవుల కర్తలు వికర్తలుగా అవుతాయి. అక్కడ మీ కర్తలు అకర్తలుగా ఉంటాయి. అది దైవ సృష్టి నేను రచయితను. కావున నేను తప్పకుండా సంగమయుగంలో రావలసి వచ్చింది. ఇది రావణ రాజ్యం. అది ఈశ్వరీయ రాజ్యం. ఇప్పుడు ఈశ్వరుడే స్థాపన చేయిస్తున్నారు. మీరందరూ ఈశ్వరుని పిల్లలు. మీకిప్పుడు వారసత్వము లభిస్తోంది. భారతవాసులే సంపన్నంగా ఉండేవారు. ఇప్పుడు దివాలా తీశారు. ఇది తయారైన డ్రామా. ఇందులో ఏ మాత్రము మార్పు ఉండదు. ఎవరి వృక్షము వారిదే. ఇది వెరైటీ వృక్షము కదా! దేవతా ధర్మము వారే మళ్ళీ దేవతా ధర్మంలోకి వస్తారు. క్రిష్టియన్ ధర్మము వారు వారి ధర్మంలో సంతోషంగా ఉన్నారు. ఇతరులను కూడా వారి ధర్మంలోకి లాక్కున్నారు. భారతవాసులు తమ ధర్మాన్ని మర్చిపోయినందున ఆ ధర్మము బాగుందని అందులోకి వెళ్తారు. విదేశాలలో ఉద్యోగం కొరకు చాలామంది వెళ్ళిపోతారు. ఎందుకంటే అక్కడ సంపాదన చాలా ఎక్కువగా ఉంటుంది. డ్రామా చాలా అద్భుతంగా తయారయ్యింది. దీనిని అర్థము చేసుకునేందుకు చాలా మంచి బుద్ధి కావాలి. విచార సాగర మథనము చేయడం వలన అంతా అర్థమైపోతుంది. ఇది తయారైన అనాది డ్రామా. కనుక పిల్లలైన మీరు మీ సమానంగా సదా సుఖవంతంగా తయారుచేయాలి. పతితులను పావనంగా చేయడమే మీ వ్యాపారము. తండ్రి వ్యాపారమే మీ వ్యాపారము. మీ ముఖము సదా దేవతల వలె హర్షితంగా ఉండాలి. సంతోషంగా ఉండాలి. మనము విశ్వానికి అధికారులుగా అవుతామని మీకు తెలుసు. మీరు చాలా ప్రియమైన పిల్లలు. క్రోధము రాకుండా చాలా హెచ్చరికతో ఉండాలి. పిల్లలకు సుఖ వారసత్వమునిచ్చేందుకు తండ్రి వచ్చారు. అందరికీ స్వర్గానికి దారి చూపించాలి. మన తండ్రి సుఖకర్త-దుఃఖహర్త కావున మీరు కూడా సుఖకర్తలుగా అవ్వాలి. ఎవ్వరికీ దుఃఖమునివ్వరాదు. దుఃఖమిస్తే మీ శిక్షలు 100 రెట్లు పెరిగిపోతాయి. ఎవ్వరూ శిక్షల నుండి తప్పించుకోలేరు. పిల్లల కొరకు ప్రత్యేకంగా ట్రీబ్యునల్ కూర్చుంటుంది. తండ్రి అంటున్నారు - మీరు విఘ్నాలు కల్గిస్తే చాలా శిక్షలు అనుభవిస్తారు. కల్ల-కల్లానికి ఫలానావారు ఫలానాగా అవుతారని జరుగుతుంది. ఇంతకుముందు సాక్షాత్కారంలో చూసినప్పుడు అందరికీ వినిపించవద్దని బాబా చెప్పేవారు. చివర్లో ఆక్యురేట్గా తెలుస్తూ ఉంటుంది. పోను పోను చాలా జోరుగా సాక్షాత్కారాలు అవుతాయి. వృద్ధి చెందుతూ ఉంటుంది. ఆబూ వరకు క్షూ ఏర్పడుతుంది. బాబాను ఎవ్వరూ కలుసుకోలేరు. ప్రభూ! ఇదంతా తమ లీల అని అంటారు. ఇది కూడా మహిమ చేయబడింది కదా! విద్వాంసులు, పండితులు మొదలైనవారు కూడా చివర్లో వస్తారు. వారి సింహాసనాలు కూడా కదుల్తాయి. పిల్లలైన మీరు చాలా ఖుషీగా ఉంటారు.

అచ్చా మధురాతి మధురమైన అపురూప పిల్లలకు మాత-పిత బాప్ దాదాగారి ప్రియస్మృతులు. ఇలాంటి ప్రియ స్మృతులు ఒక్కసారి మాత్రమే లభిస్తాయి. మీరు ఎంతగా స్మృతి చేస్తే అంత ప్రేమ మీకు లభిస్తుంది. వికర్తలు వినాశనమౌతాయి. ధారణ కూడా అవుతుంది. పిల్లలకు సంతోష పాదరస మట్టము ఎక్కి ఉండాలి. వచ్చిన వారందరికీ మార్గాన్ని తెలిపించాలి. బేహద్ తండ్రి ద్వారా బేహద్ వారసత్వము పొందాలి. ఇదేమైనా చిన్న విషయమా! ఇటువంటి పురుషార్థము చేయాలి. మంచిది.

మధురీతి మధురమైన అశ్రురూపమైన పిల్లలకు హిత - పిత, హితదీపిల ప్రియశ్శత్రులు మరియు గుడ్ హేర్స్ లింగ్
ఆత్మిక పిల్లలకు ఆత్మిక తండ్రి సమస్తే.

ధారణ కోరేకు ముఖ్య సారాంశ :-

1. మాట్లాడడంలో, నడవడికలలో చాలా రాయల్ గా ఉండాలి. నోటి ద్వారా సదా రత్నాలే వెలువడుతూ ఉండాలి. మీ సమానంగా చేయు సేవ చేయాలి. ఎవ్వరి హృదయాన్ని దుఃఖపెట్టరాదు.
2. కోపము పై చాలా జాగ్రత్త వహించాలి. ముఖము సదా హర్షితంగా ఉండాలి. స్వయాన్ని జ్ఞాన-యోగాల బలము ద్వారా దేవతలుగా తయారు చేసుకోవాలి.

**వరదాసము :- “సదా పశ్చాత్తాపానికి అతీతంగా, ప్రాప్తి స్వరూప స్థితిని
అనుభవం చేసే సద్బుద్ధివాన్ భవ”**

ఏ పిల్లలైతే తండ్రికి తమ జీవిత నాకను ఇచ్చి మైపన్ ను(‘నాది’ ని) పూర్తిగా నిర్మూలిస్తారో, శ్రీమతంలో మన్మతాన్ని మిక్స్ చేయరో వారు సదా పశ్చాత్తాపము నుండి అతీతంగా ప్రాప్తి స్వరూప స్థితిని అనుభవం చేస్తారు. వారినే సద్బుద్ధి గలవారని అంటారు. ఇటువంటి సద్బుద్ధి గలవారు తుఫానులను తోఫాగా(బహుమతిగా) భావించి స్వభావ-సంస్కారాల ఘర్షణను ముందుకు వెళ్లేందుకు ఆధారంగా భావించి, సదా తండ్రిని సాధిగా చేసుకుంటూ, సాక్షిగా ఉండి ప్రతి పాత్రను చూస్తూ సదా హర్షితంగా ఉండి ముందుకు నడుస్తూ ఉంటారు.

స్లోగన్ :- “సుఖదాత తండ్రికి పిల్లలైన వారి వద్దకు దుఃఖపుటల రాలేదు”

